



धर्मप्रांतीय उपासना आयोग, वसई  
आगमन काळातील दुसरा रविवार  
सकाळची प्रार्थना

**महत्वाची सूचना :** सदर प्रार्थना ही ग्रिस्तसभेची अधिकृत प्रार्थना आहे. कोविड १९ चा प्रादुर्भाव लक्षात घेता ही प्रार्थना आपण आपल्या कुटुंबात एकत्रित करावी ही नम्र विनंती.

**चरण:** प्रभो, आमचे ओठ उघड .

**प्रतिसाद:** आणि आम्ही तुझ्या नामाचे स्तवन करू .

**आमंत्रण स्तोत्र प्रतिगीत :** प्रभू राजा म्हणून येणार आहे, आपण त्याचा जयजयकार करू या .

**स्तोत्र १००**

अहो पृथ्वीवरील सर्व लोकहो,  
परमेश्वराचा जयजयकार करा,  
हर्षनि परमेश्वराची सेवा करा,  
गीत गात त्याच्यापुढे या . **आमंत्रण स्तोत्र प्रतिगीत**

परमेश्वर हाच देव आहे हे जाणा;  
त्यानेच आम्हाला उत्पन्न केले;  
आम्ही त्याचेच आहो,  
आम्ही त्याची प्रजा, त्याच्या कुरुणातील कळप आहो . **आमंत्रण स्तोत्र प्रतिगीत**

त्याचे उपकार स्मरण करीत,  
त्याच्या द्वारात स्तवन करीत त्याच्या अंगणात प्रवेश करा;  
त्याचे उपकारस्मरण करा;  
त्याच्या नावाचा धन्यवाद करा . **आमंत्रण स्तोत्र प्रतिगीत**

कारण परमेश्वर चांगला आहे;  
त्याची दया सनातन आहे आणि  
त्याची सत्यता पिढ्यानपिढ्या टिकते . **आमंत्रण स्तोत्र प्रतिगीत**

पिता, पुत्र आणि पवित्र आत्मा ह्यांचा गौरव असो,  
जसा प्रारंभी तसा आता आणि सदासर्वदा असो . आमेन .

**आमंत्रण स्तोत्र प्रतिगीत :** प्रभू राजा म्हणून येणार आहे, आपण त्याचा जयजयकार करू या .

**गीत :** आगमन काळातील गीत

**स्तोत्र ११८**

**प्रतिगीत १:** आपले नगर मजबूत आहे . आपला तारणारा त्याच्याभोवती संरक्षक तटबंदी आणि बुरुज उभारील . आपले ढ्वार उघडा, परमेश्वर आपणासोबत आहे, आल्लेलुया .

परमेश्वराचे उपकारस्मरण करा कारण तो चांगला आहे;  
कारण त्याची दया सनातन आहे .

आता इस्त्राएलाने म्हणावे की,  
त्याची दया सनातन आहे .  
अहरोनच्या घराण्याने म्हणावे की,  
त्याची दया सनातन आहे .  
परमेश्वराचे भय धरणाऱ्यांनी म्हणावे की,  
त्याची दया सनातन आहे .

अङ्गचणीत असताना मी परमेशाचा धावा केला;  
तो ऐकून परमेशाने मला प्रशस्त स्थळी नेले .  
परमेश्वर माझ्या पक्षाचा आहे; मी भिणार नाही .  
मनुष्य माझे काय करणार?

माझा साहाय्यकर्ता परमेश्वर माझ्या पक्षाचा आहे;

मनुष्यावर भरवसा ठेवण्यापेक्षा  
परमेश्वराला शरण जावे हे वरे .  
अधिपतींवर भरवसा ठेवण्यापेक्षा  
परमेश्वराला शरण जावे हे वरे .

क्षर्व राष्ट्रांनी मला घेरिले आहे;  
परमेश्वराच्या नावाने मी त्यांचा उच्छेद करीन .

त्यांनी मला घेरिले आहे; खरोग्वर मला घेरिले आहे;  
परमेश्वराच्या नावाने मी त्यांचा उच्छेद करीन .

त्यांनी मला मधमाश्यांप्रमाणे घेरिले आहे;  
काटयाकुट्यांच्या आगीप्रमाणे ते विज्ञून जातील .  
परमेश्वराच्या नावाने मी त्यांचा उच्छेद करीन .

मी पडावे म्हणून तू मला जोराने धक्का दिला,  
पण परमेश्वराने मला सावरिले आहे .  
परमेश्वर माझे बल माझे गीत आहे;  
तो माझे तारण झाला आहे .

उत्सवाचा व तारणाचा शब्द नीतिमानांच्या वस्तीत आहे:

परमेश्वराचा उजवा हात पराक्रम करितो .  
परमेश्वराचा उजवा हात उभारिलेला आहे;  
परमेश्वराचा उजवा हात पराक्रम करितो .  
मी मरावयाचा नाही, तर जगेन,  
आणि परमेश्वराच्या कृत्यांचे वर्णन करीन .  
परमेशाने मला जबर शासन केले;  
तरी मला मृत्युच्या हवाली केले नाही .

माझ्यासाठी नीतिमत्त्वाची ढ्वारे उघडा  
म्हणजे मी त्यातून प्रवेश करून परमेशाचे उपकारस्मरण करीन .  
हे परमेश्वराचे ढ्वार आहे;  
ह्यातून नीतिमान प्रवेश करोत .  
तू माझे ऐकले आहे;  
तू माझे तारण झाला आहेस,  
म्हणून मी तुझे उपकारस्मरण करितो .

खांधणाच्यांनी नापसंत केलेला दगड  
कोनशिला झाला आहे .  
ही परमेश्वराची करणी आहे;  
ती आमच्या दृष्टीने अद्भुत आहे .  
परमेश्वराने नेमिलेला दिवस हाच आहे .  
ह्यात आपण उल्लास व आनंद करू .

हे परमेश्वरा, आम्ही तुला विनवितो की, आमचे तारण कर .  
हे परमेश्वरा, आम्ही तुला विनवितो की, आमचा उत्कर्ष कर .  
परमेश्वराच्या नावाने येणारा धन्यवादित असो .  
परमेश्वराच्या घरातून आम्ही तुम्हास आशीर्वाद देतो .  
परमेश्वर देव आहे, त्याने आपल्याला प्रकाश दिला आहे .

ठत्सवाचा यज्ञपशू वेदीच्या शिंगास दोन्यांनी बांधा .  
तू माझा देव आहेस; मी तुझे उपकारस्मरण करीन;  
हे माझ्या देवा, मी तुझी थोरवी गाईन .  
परमेश्वराचे उपकारस्मरण करा; कारण तो चांगला आहे .  
कारण त्याची दया सनातन आहे .

यिता, पुत्र आणि पवित्र आत्मा ह्यांचा गौरव असो,  
जसा प्रारंभी तसा आता आणि सदासर्वदा असो . आमेन .

**प्रतिगीत १:** आपले नगर मजबूत आहे. आपला तारणारा त्याच्याभोवती संरक्षक तटबंदी आणि बुरुज उभारील . आपले ढ्वार उघडा, परमेश्वर आपणासोबत आहे, आल्लेलुया .

\*\*\*\*\*

**काव्य -**

**तीन युवकांचे गीत : २९-३५**

**प्रतिगीत २:** ज्या कोणाला तहान लागली आहे त्याने पाण्याजवळ या, परमेश्वर प्राप्तीचा काळ आहे तोवर त्याचा शोध घ्या, आल्लेलुया .

हे प्रभो, आमच्या पूर्वजांच्या देवा, तू धन्य आहेस .  
सर्वकाळ तुझी सुती आणि प्रशंसा होणे योग्य आहे .

तुझे वैभवशाली आणि पवित्र नाम धन्य,  
त्याची मोठी सुती होवो आणि सर्वकाळ प्रशंसा होवो .

तुझ्या पवित्र वैभवाच्या मंदिरामध्ये तू धन्य,  
त्याची वाखाणणी होवो . त्याचे वैभव सर्वकाळ पसरो .

ब्येझुवामावर आरूढ होऊन गर्तेतही दृष्टी टाकणाऱ्या तू धन्य,  
तुझी सुती होवो आणि सर्वकाळ प्रशंसा होवो .

आपल्या राज्याच्या सिंहासनारूढ असणाऱ्या तू धन्य,  
तुझी वाखाणणी होवो आणि सर्वकाळ प्रशंसा होवो .

ऋर्व दूत आणि संतगण तुला धन्यवाद देवोत .  
तुङ्गी स्तुती होवो आणि सर्वकाळ प्रशंसा होवो .

ऋषगामधून, पृथ्वीवरून व समुद्रामधून  
तुङ्गी स्तुती होवो आणि सर्वकाळ प्रशंसा होवो .

पिता, पुत्र आणि पवित्र आत्मा ह्यांचा गौरव असो,  
जसा प्रारंभी तसा आता आणि सदासर्वदा असो . आमेन .

**प्रतिगीत २:** ज्या कोणाला तहान लागली आहे त्याने पाण्याजवळ या, परमेश्वर प्राप्तीचा काळ आहे तोवर त्याचा शोध घ्या, आल्लेलुया .

\*\*\*\*\*

## स्तोत्र १५०

**प्रतिगीत ३:** धीर धरा, परमेश्वर आपल्या सामर्थ्यानिशी येईल आणि आपल्या सेवकाचे अंतःचक्षू प्रकाशित करील . आल्लेलुया .

परमेश्वाचे स्तवन करा .

देवाचे त्याच्या पवित्र स्थानी स्तवन करा;  
त्याच्या सामर्थ्याच्या अंतराळात त्याचे स्तवन करा .  
त्याच्या पराक्रमाच्या कृत्यांबद्दल त्याचें स्तवन करा;  
त्याच्या थोरवीच्या वैपुल्यानुसार त्याचे स्तवन करा .

कर्णा वाजवून त्याचे स्तवन करा .

सतार व वीणा वाजवून त्याचे स्तवन करा .

ठफ वाजवून व नृत्य करून त्याचे स्तवन करा .  
तंतुवाद्ये व वासरी वाजवून त्याचे स्तवन करा .

ब्लग्णग्बणणारे टाळ वाजवून त्याचे स्तवन करा .  
झणझणणाऱ्या झांजा वाजवून त्याचे स्तवन करा .  
प्रत्येक प्राणी परमेश्वाचे स्तवन करो . परमेश्वाचे स्तवन करा .

पिता, पुत्र आणि पवित्र आत्मा ह्यांचा गौरव असो,  
जसा प्रारंभी तसा आता आणि सदासर्वदा असो . आमेन .

**प्रतिगीत ३:** धीर धरा, परमेश्वर आपल्या सामर्थ्यानिशी येईल आणि आपल्या सेवकाचे अंतःचक्षू प्रकाशित करील . आल्लेलुया .

समय ओळखून हे करा, कारण तुम्ही आता झोपेतून उठावे अशी वेळ आली आहे; कारण आपण विश्वास ठेवला तेव्हापेक्षा तारण आता आपल्या जवळ आले आहे. रात्र सरत घेऊन दिवस जवळ आला आहे; म्हणून आपण अंधकाराची कामे टाकून द्यावी आणि प्रकाशाची शस्त्रसामुग्री धारण करावी.

### लघु प्रतिसाद

- प्रतिसादः** हे ग्रिस्ता, देवाच्या पुत्रा, आम्हावर दया कर.
- प्रतिसादः** हे ग्रिस्ता, देवाच्या पुत्रा, आम्हावर दया कर.
- चरणः** तू जगात येत आहेस.
- प्रतिसादः** हे ग्रिस्ता, देवाच्या पुत्रा, आम्हावर दया कर.
- त्रैक्य सुतीः** पिता, पुत्र आणि पवित्र आत्मा ह्यांचा गौरव असो.
- प्रतिसादः** हे ग्रिस्ता, देवाच्या पुत्रा, आम्हावर दया कर.

### जग्बन्धाचे स्तोत्र

**जग्बन्धाच्या स्तोत्राचे प्रतिगीत:** पहा, मी आपला निरोप्या तुझ्यापुढे पाठवितो. तो तुझा मार्ग सिद्ध करील.

इस्त्राएलचा देव प्रभू धन्यवादित असो,  
कारण त्याने आपल्या लोकांची भेट घेऊन  
त्यांची 'खंडणी भरून सुटका' केली आहे;

आणि आपल्यासाठी त्याने आपला दास 'दावीद'  
ह्याच्या घराण्यात 'बलवान् उद्धारक प्रस्थापित केला आहे;  
हे त्याने युगाच्या प्रारंभापासून  
आपल्या पवित्र संदेष्ट्यांच्या मुखाद्वारे सांगितले होते;

म्हणजे आपल्या 'शत्रुंच्या' व आपला 'द्वेष करणाच्या'  
सर्वांच्या 'हातून' सुटका करावी;  
अशासाठी की, 'आपल्या पूर्वजांवर' त्याने 'दया' करावी.  
आणि त्याने 'आपला' पवित्र 'करार'  
म्हणजे जी शपथ आपला पूर्वज 'अब्राहाम ह्याच्याशी त्याने वाहिली', ती 'स्मरावी',

ती अशी की,  
तुम्ही आपल्या शत्रूंच्या हातून सुटून  
माझ्यासमोर पवित्रतेने व नीतीने आयुष्यभर माझी सेवा  
निर्भयपणे कराल, असे मी करीन .

आणि हे बाळका, तुला परात्पराचा संदेष्टा म्हणतील,  
कारण ‘प्रभूचे मार्ग सिद्ध करण्याकरिता तू त्याच्यापुढे’ चालशील ;  
‘ह्यासाठी की, त्याच्या लोकांस त्यांच्या पापांच्या क्षमेने तारणाचा अनुभव घावा .  
आपल्या देवाच्या परम दयेने हे झाले आहे;  
तिच्या योगे उदयप्रकाश वरून आमच्याकडे येईल .

‘ह्यासाठी की, त्याने अंधारात व  
मृत्युच्छायेत बसलेल्यांना प्रकाश घावा’,  
आणि आमचे पाय शांतीच्या मार्गी लावावे .

पिता, पुत्र आणि पवित्र आत्मा ह्यांचा गौरव असो,  
जसा प्रारंभी तसा आता आणि सदासर्वदा असो . आमेन .

**जगच्याच्या स्तोत्राचे प्रतिगीत:** पहा, मी आपला निरोप्या तुझ्यापुढे पाठवितो . तो तुझा मार्ग सिद्ध करील .

### मध्यस्थीच्या प्रार्थना

**प्रतिसाद:** हे प्रकाशाच्या उगमा, आम्ही तुझे स्तवन करतो .

आपण झोपेतून उठावे अशी वेळ आली आहे . आपण पहिल्यांदा विश्वास ठेवला होता त्यापेक्षा आपले तारण जवळ आले आहे . **प्रतिसाद:** हे प्रकाशाच्या उगमा, आम्ही तुझे स्तवन करतो .

बिखृत येत आहे . तो दिवस जवळ आला आहे . - आजच्या आपल्या पवित्र मिसेमध्ये आपण आशेने आणि आनंदाने त्याची वाट पाहू या . **प्रतिसाद:** हे प्रकाशाच्या उगमा, आम्ही तुझे स्तवन करतो .

आज आम्ही तुझ्या पुत्राच्या आगमनाविषयी बायबलमधून ऐकणार आहोत . - त्यावेळी आमची मने आणि हृदये ह्यांना तुझ्या शब्दाचा स्पर्श कर . **प्रतिसाद:** हे प्रकाशाच्या उगमा, आम्ही तुझे स्तवन करतो .

आज आम्ही तुझ्या पुत्राचे शरीर व रक्त स्वीकारणार आहोत . - त्यावेळी आमचे आजार वरे कर आणि आम्हाला तुझ्या प्रेमाने ताजे टवटवीत कर . **प्रतिसाद:** हे प्रकाशाच्या उगमा, आम्ही तुझे स्तवन करतो .

एक शरीर म्हणून आम्ही एकत्र येणार आहोत . आम्हाला शांतीच्या मार्गाचा ध्यास धरणास शिकव . - आणि ख्रिस्त येईपर्यंत आमच्या जीवनाची एकत्रितपणे उभारणी करण्यास आम्हाला सहाय्य कर . **प्रतिसाद:** हे प्रकाशाच्या उगमा, आम्ही तुझे स्तवन करतो .

आमच्या स्वर्गीय बापा ...

### **समारोपाची प्रार्थना:**

हे सर्वसमर्थ व दयावंत परमेश्वरा, ख्रिस्ताच्या स्वागतासाठी आम्हाला सिद्ध कर . त्याच्या स्वागताआड येणाऱ्या सर्व गोष्टी दूर कर . ख्रिस्त जेव्हा आपल्या वैभवाने पुन्हा येईल तेव्हा त्याच्या ज्ञानात सहभागी होण्यास व त्याच्याशी एकरूप होण्यास आम्हाला पात्र कर . तो तुझ्याबरोबर पवित्र आत्माच्या ऐक्यात, एकच परमेश्वर अमून, सर्वकाळ जिवंत राहतो व राज्य करतो .

**प्रतिसाद:** आमेन .

### **समारोप विधी:**

प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्वकालिक जीवनाकडे हे नेवो .

**प्रतिसाद:** आमेन .